



धर्मप्रांतीय उपासना आयोग, वसई

पुनरुत्थान काळातील दुसरा रविवार

दैवी दयेचा रविवार

सकाळची प्रार्थना

महत्वाची सूचना : सदर प्रार्थना ही शिवस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

चरण: प्रभो, आमचे ओठ उघड .

प्रतिसाद: आणि आम्ही तुझ्या नामाचे स्तवन करू .

आमंत्रण स्तोत्र प्रतिगीत : प्रभू ग्वरोखर उठला आहे, आल्लेलुया .

स्तोत्र ६७

देवाने आमच्यावर दया करावी व
आम्हाला आशीर्वाद द्यावा;
त्याने आपला मुख्यप्रकाश आमच्यावर पाडावा;
ह्यासाठी की, पृथ्वीवर तुझा मार्ग कळावा,
तू सिद्ध केलेले तारण सर्व राष्ट्रांना विदित व्हावे . **आमंत्रण स्तोत्र प्रतिगीत**

हे देवा, राष्ट्रे तुझी स्तुती करोत,
सर्व राष्ट्रे तुझी स्तुती करोत . **आमंत्रण स्तोत्र प्रतिगीत**

बाष्टे हर्ष करोत व जयघोष करोत;
कारण तू राष्ट्रांचा न्याय सरळपणे करशील .
व पृथ्वीवरील राष्ट्रांना मार्ग दाखवशील . **आमंत्रण स्तोत्र प्रतिगीत**

हे देवा, राष्ट्रे तुझी स्तुती करोत,
सर्व राष्ट्रे तुझी स्तुती करोत, **आमंत्रण स्तोत्र प्रतिगीत**

भूमीने आपला उपज दिला आहे;
देव, आमचा देव, आम्हाला आशीर्वाद देवो . **आमंत्रण स्तोत्र प्रतिगीत**

झेव आम्हाला आशीर्वाद देवो,
व पृथ्यीच्या सर्व सीमा त्याचे भय धरो . **आमंत्रण स्तोत्र प्रतिगीत**
पिता, पुत्र आणि पवित्र आसा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .
आमंत्रण स्तोत्र प्रतिगीत : प्रभू खरोग्वर उठला आहे, आल्लेलुया .

गीत : इस्टर गीत

प्रतिगीत १: गिव्रस्त उठला आहे . तो त्याच्या लोकांचा प्रकाश आहे . त्याने त्यांना आपल्या रक्ताने मुक्त केले आहे, आल्लेलुया .

स्तोत्र ६३: २ - ९

हे देवा, तू माझा देव आहेस;
मी आस्थेने तुझा शोध करीन;
शुष्क, रुक्ष व निर्जल प्रदेशात
माझा जीव तुइयासाठी तान्हेला झाला आहे,
माझ्या देहालाही तुझी उक्कंठा लागली आहे .
अशाप्रकारे तुझे बळ व वैभव पाहण्यास
पवित्रस्थानी मी तुइयाकडे दृष्टी लाविली आहे .

तुझे वात्सल्य जीवनाहून उत्तम आहे;
माझे ओठ तुझे स्तवन करितील .
मी जिवंत आहे तोपर्यंत तुझा धन्यवाद असाच करीन;
तुइया नावाने मी आपले हात उभारीन .
मज्जेने व मेदाने व्हावा तसा माझा जीव तृप्त होईल,
आणि माझे मुख्य हर्षभरित होऊन तुझे स्तवन करील .

मी रात्री आपल्या अंथरूणावर पडून तुझे स्मरण करितो,
व प्रहोरोप्रहरी तुझे ध्यान करीत असतो .
कारण तू माझे साहाय्य होत आला आहेस,
म्हणून तुइया पंखांच्या सावलीत मी आनंद करीन .
माझ्या जिवाने तुझी कास धरिली आहे;
तुझा उजवा हात मला सांभाळून धरितो ;

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: ख्रिस्त उठला आहे . तो त्याच्या लोकांचा प्रकाश आहे . त्याने त्यांना आपल्या रक्ताने मुक्त केले आहे, आल्लेलुया .

प्रतिगीत २: ख्रिस्त, आमचा मुकितदाता, थडग्यातून उठला आहे . चला, आपण आपला प्रभू परमेश्वर ह्याचे गुणगान करू या, आल्लेलुया .

काव्य: तीन युवकांचे गीत: ३५-६७, ३८

प्रभूच्या साच्या कृत्यांनो, त्याचा धन्यवाद गा,
त्याची स्तवने गा आणि सर्वकाळ त्याची प्रशंसा करा .
तारामंडळांनो प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या दूतांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

मेघातील जलांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

साच्या सत्तांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हे सूर्य आणि चंद्र, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

आकाशातील ताच्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

जलधारांनो आणि दवविंदूनो, प्रभूचा धन्यवाद गा .
त्याची स्तवने गा आणि सर्वकाळ त्याची प्रशंसा करा .

क्षाच्या वायुंनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

अग्नी आणि उष्णते, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हिवाळयातील थंडी आणि उन्हाळयातील उष्णते, प्रभूचा धन्यवाद गा,
त्याची स्तवने गा आणि सर्वकाळ त्याची प्रशंसा करा .

हिम आणि दवबिंदूनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

बर्फ आणि थंडी, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

ओसकणांनो आणि हिमांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

क्रांतींनो आणि दिवसांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

उजेड आणि अंधार, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

मेघांनो आणि विजांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पृथ्वीने प्रभूचा धन्यवाद गावा, त्याची स्तवने गावी
आणि सर्वकाळ त्याची प्रशंसा करावी .

पर्वतांनो आणि टेकडयांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पृथ्वीवर वाढणाऱ्या सर्व वनस्पतींनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

अहो झऱ्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

क्षागरांनो आणि नद्यांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

देवमाशांनो आणि जलचरांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

हवेत संचारणाऱ्या सर्व पक्षांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पशूंनो आणि गुरांनो, प्रभूचा धन्यवाद गा . त्याची स्तवने गा
आणि सर्वकाळ त्याची प्रशंसा करा .

अहो मानवपुत्रांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

अहो इम्ब्राएली लोकांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या पुरोहितांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभूच्या सेवकांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

त्रीतिमानांच्या आत्म्यांनो आणि जीवांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

पवित्र व विनयशील जनांनो, प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

हन्मनिया, अझारिया आणि मिखाएल प्रभूचा धन्यवाद गा, त्याची स्तवने गा
आणि सर्वकाळ त्याची प्रशंसा करा .

प्रभू चांगला आहे म्हणून त्याचे आभार माना
कारण त्याची दया सनातन आहे .
प्रभू देवाधिदेव यांची उपासना करणाऱ्यांनो,
त्याचा धन्यवाद गा, त्याची स्तवने गा
आणि त्याचे आभार माना कारण त्याची दया सनातन आहे .

पिता, पुत्र आणि पवित्र आत्म्याची सुती करू या .
तुझाच सर्वोच्च गौरव आणि सुती सदासर्वकाळ होवो .
हे प्रभू, स्वर्गात तू धन्यवादित होवो .
तुझाच सर्वोच्च गौरव आणि सुती सदासर्वकाळ होवो .

प्रतिगीत २ : ग्विस्त, आमचा मुक्तिदाता, थडग्यातून उठला आहे . चला, आपण आपला प्रभू परमेश्वर ह्याचे
गुणगान करू या, आल्लेलुया .

प्रतिगीत ३ : आल्लेलुया, प्रभू आपल्या म्हणण्याप्रमाणे उठला आहे, आल्लेलुया .

स्तोत्र १४९

परमेशाचे स्तवन करा,
नवे गीत गाऊन परमेश्वराचे गुणगान करा .
भक्तांच्या मंडळीत त्याचे स्तोत्र गा .

इस्त्राएल आपल्या निर्माणकर्त्याच्या ठायी आनंद करो;
सियोनेची मुळे आपल्या राजाच्या ठायी उल्लास पावोत .
ती नृत्य करीत त्याच्या नावाचे स्तवन करोत .
डफ व वीणा ह्यावर त्याला स्तोत्रे गावोत .

कारण परमेश्वर आपल्या लोकांवर संतुष्ट आहे;
तो दीनांना तारणाने सुशोभित करितो .
भक्त गौरवामुळे उल्लासोत ;
ते आपल्या अंथरूणांवरून हर्षघोष करोत .
परमेश्वराची परमश्रेष्ठ स्तुती त्यांच्या कंठी असो;
दुधारी तरवार त्यांच्या हाती असो ;
तिच्या योगे राष्ट्रांचा सूड त्यांनी उगवावा
आणि लोकांना शासन करावे .
त्यांच्या राजांना साखळदंडांनी बांधावे
आणि त्यांच्या सरदारांना लोग्यंडी वेडया घालाव्या .
लिहून ठेविलेला निवाडा त्यांच्यावर वजवावा,
हे त्याच्या सर्व भक्तांना भूषण होईल .
परमेशाचे स्तवन करा .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत ३: आल्लेलुया, प्रभू आपल्या म्हणण्याप्रमाणे उठला आहे, आल्लेलुया .

शास्त्रवाचन

प्रे.कृ. १०: ४० - ४३

त्याला देवाने तिसच्या दिवशी उठविले व त्याने प्रगट व्हावे असे केले . तरी हे प्रकटीकरण सर्व लोकांना नव्हे, पण जे साक्षी देवाने पूर्वी निवडले त्या आम्हाला केले; त्या आम्ही तो मेलेल्यांतून उठल्यानंतर त्याच्यावरोवर खाणेपिणे केले . त्याने आम्हाला अशी आज्ञा केली की, लोकांस उपदेश करा व अशी साक्ष द्या की, देवाने नेमलेला असा जिवंतांचा व मेलेल्यांचा न्यायाधीश तो हाच आहे . त्याच्यावर विश्वास ठेवणाऱ्या प्रत्येकाला त्याच्या नावाने पापांची क्षमा मिळेल अशी साक्ष सर्व संदेष्टे त्याच्याविषयी देतात .

लघु प्रतिसाद स्तोत्राएवजी पुढील प्रतिगीत म्हटले जाते .

प्रतिगीत: प्रभूने निर्मिलेला हा दिवस आहे . चला, आपण उल्हास व आनंद करू, आल्लेलुया .

जगच्याच्या स्तोत्राचे प्रतिगीत : तुझा हात इकडे लांब कर, आणि ह्या खिळयांच्या जग्वमा पहा; संशय धरणारा असू नकोस तर विश्वास धरणारा ऐस, आल्लेलुया .

जगच्याचे स्तोत्र

इस्त्राएलचा देव प्रभू धन्यवादित असो,
कारण त्याने आपल्या लोकांची भेट घेऊन
त्यांची ‘खंडणी भरून सुटका’ केली आहे;

आणि आपल्यासाठी त्याने आपला दास ‘दावीद’
ह्याच्या घराण्यात ‘बलवान् उद्धारक प्रस्थापित केला आहे;
हे त्याने युगाच्या प्रारंभापासून
आपल्या पवित्र संदेष्ट्यांच्या मुखाद्वारे सांगितले होते;’

म्हणजे आपल्या ‘शत्रुंच्या’ व आपला ‘द्वेष करणाऱ्या’
सर्वांच्या ‘हातून’ सुटका करावी;
अशासाठी की, ‘आपल्या पूर्वजांवर’ त्याने ‘दया’ करावी.
आणि त्याने ‘आपला’ पवित्र ‘करार’ म्हणजे जी शपथ
आपला पूर्वज ‘अब्राहाम ह्याच्याशी त्याने वाहिली’, ती ‘स्मरावी’,

ती अशी की, तुम्ही आपल्या शत्रुंच्या हातून सुटून
माझ्यासमोर पवित्रतेने व नीतीने
आयुष्यभर माझी सेवा निर्भयपणे कराल, असे मी करीन .

आणि हे बाळका, तुला परात्पराचा संदेष्टा म्हणतील,
कारण ‘प्रभूचे मार्ग सिद्ध करण्याकरिता तू त्याच्यापुढे’ चालशील;

ह्यासाठी की, त्याच्या लोकांस त्यांच्या पापांच्या क्षमेने तारणाचा अनुभव घावा .
आपल्या देवाच्या परम दयेने हे झाले आहे;
तिच्या योगे उदयप्रकाश वरून आमच्याकडे येईल .

‘ह्यासाठी की, त्याने अंधारात व मृत्युच्छायेत बसलेल्यांना प्रकाश घावा’,
आणि आमचे पाय शांतीच्या मार्गी लावावे .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

जगच्याच्या स्तोत्राचे प्रतिगीत : तुझा हात इकडे लांब कर, आणि ह्या खिळयांच्या जग्वमा पहा; संशय धरणारा असू नकोस तर विश्वास धरणारा ऐस, आल्लेलुया .

विनंत्या

प्रतिसाद: हे प्रभो, आम्हाला ख्रिस्ताच्या गौरवाने गौरवित कर.

आपण सर्वसमर्थ परमेश्वर पित्याकडे प्रार्थना करु या. त्याने आपला प्रमुख आणि तारणारा येशू ह्याला मरणातून उठविले. **प्रतिसाद:** हे प्रभो, आम्हाला ख्रिस्ताच्या गौरवाने गौरवित कर.

हे पित्या, तू तुझ्या पुत्राला मृत्यूच्या अंधारातून वैभवाच्या प्रकाशात आणलेस. - आम्हाला तुझ्या अद्भुत प्रकाशात प्रवेश दे. **प्रतिसाद:** हे प्रभो, आम्हाला ख्रिस्ताच्या गौरवाने गौरवित कर.

येशू ख्रिस्तावरील श्रद्धेने तू आमचे तारण केले आहेस. - आज आम्हाला आमच्या वापिस्याच्या कृपेत जगण्यास सहाय्य कर. **प्रतिसाद:** हे प्रभो, आम्हाला ख्रिस्ताच्या गौरवाने गौरवित कर.

आम्ही स्वर्गीय गोष्टी मिळविण्याचा प्रयत्न करावा असे तू आम्हाला सांगितले आहेस. आम्हाला पापाच्या आकर्षणाशी प्रतिकार करण्यास मदत कर. **प्रतिसाद:** हे प्रभो, आम्हाला ख्रिस्ताच्या गौरवाने गौरवित कर.

ख्रिस्तामध्ये दडलेल्या गुप्त गोष्टी आम्हाला प्रकट कर. - माणसांनी नवे आकाश व नवी पृथ्वी ह्यांची चिन्हे ओळखावीत अशी कृपा कर. **प्रतिसाद:** हे प्रभो, आम्हाला ख्रिस्ताच्या गौरवाने गौरवित कर.

आमच्या स्वर्गीय वापा...

समारोपाची प्रार्थना

हे दयाळू परमेश्वरा, तू पाण्याने आमची पापे धुवून काढतोस, पवित्र आत्याने आम्हाला नवजन्म देतोस व ख्रिस्ताच्या रक्ताने आमचे तारण करतोस. ख्रिस्ताच्या पुनरुत्थानाची सृती साजरी करीत असता आम्हाला या वरदानाची जाणीव करून दे आणि तुझ्या जीवनदायी कृपादानाचे आम्हामध्ये नूतनीकरण घडवून आण. ही प्रार्थना आम्ही, तुझ्याबरोबर पवित्र आत्म्याच्या ऐक्यात, सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ख्रिस्त ह्याच्याद्वारे करतो.

समारोप विधी: ख्रिस्ताच्या शांतीने जा, आल्लेलुया, आल्लेलुया.

प्रतिसाद: देवाचे आभार मानू या, आल्लेलुया, आल्लेलुया.